



سوال

(178) قرض کے پسوں کے کاروبار میں منافع میں قرض دینے والے کا حصہ

جواب

السلام علیکم ورحمۃ اللہ وبرکاتہ

زید عمرو سے کچھ روپے اس شرط پر قرض لیتا ہے کہ اس روپے سے جو منافع حاصل ہوگا، اس میں سے ایک حصہ تم کو، بھی دیا کروں گا، عمرو اس کاروبار میں کچھ حصہ نہیں لیتا؟ صرف اس نے روپیہ قرض دیا ہے۔ اس صورت میں جو روپیہ عمرو کو بصورت منافع زید سے حاصل ہوگا، آیا یہ روپیہ ”سود“ کے حکم میں ہے یا نہیں؟ کیوں کہ روپیہ اسی شرط پر دیا ہے، اگر زید نے روپیہ بلا شرط لیا ہے اور پھر خود بخود بخشی منافع میں سے کچھ روپیہ عمرو کو دینا ہے، کیا یہ بھی ”سود“ میں داخل ہے؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

اگر کسی نے دوسرے شخص کو اس شرط پر یا وعدہ پر روپیہ دیا ہے کہ اس روپیہ میں، کاروبار سے حاصل شدہ منافع میں سے کچھ حصہ (معین یا غیر معین) مجھ کو دینا، یا شرط اور وعدہ تو نہیں لیا ہے، لیکن اس مقام میں یہ دستور اور عرف و عادت ہے کہ قرض لینے والا قرض دینے والے کو منافع میں سے کچھ رقم دیا کرتا ہے، تو یہ دونوں صورتیں شرعاً ناجائز اور بالاتفاق ممنوع ہیں۔ کیوں کہ یہ ”ربا“، اور ”سود“ ہے، منفعہ مشروط یا موعود یا مروجہ و معتادہ عوض سے خالی ہے، اور یہی معنی ربا محرمہ کا ہے۔

قال فی التفسیر المظهری تحت قوله تعالیٰ: (وحرام الربا): ”والمعنی أن اللہ تعالیٰ حرم الزیادۃ فی القرض علی المقدار المرفوع، والزیادۃ فی البیع لأحد البذین علی الآخرۃ“،

”الربا: ہو فضل مال خال عن عوض شرط لأحد المتعاقدين فی معاوضۃ ما بمال“، (ملتقى الأبحر ص: 99)۔

امام مالک فرماتے ہیں: ”قَالَ تَالِکَ: لَا بُاسَ بَآنَ یُخْبِضُ مَنْ أُسْلِفَ (1) شَیْنًا مِنَ الذَّهَبِ، أَوْ الْوَرِقِ، أَوْ الطَّعَامِ، أَوْ النِّجْوَانِ، مِمَّنْ أَسْلَفَ ذَکَ، أَفْضَلُ مِمَّا أَسْلَفَ إِذَا لَمْ یَکُنْ ذَکَ عَلَی شَرْطٍ (2) أَوْ وَآئٍ، أَوْ عَادَةٍ (3)۔ فَإِنْ کَانَ ذَکَ عَلَی شَرْطٍ، أَوْ وَآئٍ، أَوْ عَادَةٍ فَذَکَ مَخْرُوءٌ، وَلَا خَیْرِ فِیهِ

قَالَ: وَذَکَ أَنَّ رَسُولَ اللہِ صَلَّی اللہُ عَلَیْہِ وَسَلَّمَ، قَضَى جَمَلًا رَبَاعِیًّا خِیارًا مَکَانَ بَخْرِ اسْتَسْلَفَ

وَأَنَّ عَبْدَ اللہِ بْنِ عُمَرَ، اسْتَسْلَفَ ذَرَاهِمَ فَقَضَى خَیْرًا مِمَّنَا فَإِنْ کَانَ ذَکَ عَلَی طَیْبِ نَفْسٍ مِنَ اسْتَسْلَفَ وَلَمْ یَکُنْ ذَکَ عَلَی شَرْطٍ، وَلَا وَآئٍ، وَلَا عَادَةٍ کَانَ ذَکَ عَلَی لَابَاسٍ بِهِ

قال الإمام: قالوا: انه انما سئل ذلک عند عدم الشرط اذ لم یکن فیہ عرف ظاہر کان یعرف ان ذلک یفعل کذلک فلا (محلّی شرح موطا للشیخ سلام اللہ)



روی مالک عن نافع انه سمع عبد الله بن عمر يقول : من اسلف سلفا يشترط الا قضاءه (موطأ برواية محمد (828) ص: 293)

وَمَنْ يَدُلُّ عَلَى عَدَمِ حِلِّ الْقَرْضِ الَّذِي يَجْزِي إِلَى الْقَرْضِ نَفَعًا أَوْ حَرَجًا لِيَتَمَتَّعَ فِي الْمَعْرِضَةِ عَنْ فَضَائِلِهِ بْنِ عَبْدِ مَوْفُوفًا بِلَفْظٍ : «كُلُّ قَرْضٍ جَزَ مَنْفَعَةٍ فَمَوْفُوفٌ مِنْ وَجْهِ الرِّبَا» وَرَوَاهُ فِي الشُّعْنِ الْكُبْرَى ، عَنْ ابْنِ مَنُودٍ وَأَبْنَيْ بْنِ كَعْبٍ وَعَبْدُ اللَّهِ بْنُ سَلَامٍ وَأَبْنُ عَبَّاسٍ مَوْفُوفًا عَلَيْهِمْ وَرَوَاهُ الْحَارِثُ بْنُ أَبِي أُسَامَةَ مِنْ حَدِيثِ عَلِيٍّ - عَلَيْهِ السَّلَامُ - بِلَفْظٍ : «إِنَّ اللَّيْ - صَلَّى اللَّهُ عَلَيْهِ وَسَلَّمَ - نَهَى عَنْ قَرْضٍ جَزَ مَنْفَعَةٍ» وَفِي رَوَايَةٍ : «كُلُّ قَرْضٍ جَزَ مَنْفَعَةٍ فَمَوْفُوفٌ» وَفِي إِسْنَادِهِ سَوَازُ بْنُ مُضْعَبٍ وَهُوَ مَثْرُوكٌ (نيل الاوطار 5/351)

قال محمد في كتاب الصرف : ان ابا حنيفة كان يحرم كل قرض جر منفعة قال الخري : هذا كانت المنفعة مشروطة في العقد بان اقرض غلته عليه صحاحا وما شبه ذلك فان لم تكن المنفعة مشروطة في العقد فاعطاه المستقرض اجمودا عليه فلا باس به (عالمگیری 148/3)

ان تمام عبارات فقہ وحدیث کا خلاصہ یہ ہے کہ قرض دینے والے کو مدیون کی طرف سے اصل دین کے علاوہ کچھ بھی از روئے وعدہ و شرط یا عادت و عرف وہ ربا سود ہونے کی وجہ سے حرام و ممنوع ہے ہاں اگر مدیون بغیر شرط اور وعدہ کے اور بصورت عدم عرف و عادت کے قرض خواہ کو اپنی خوشی سے اصل دین کے علاوہ کچھ حصہ منافع کا دے دے بلا شک و شبہ اس زائد رقم کا قبول کرنا جائز ہے ۔ بحديث ابی ہریرہ وجابر و ابی رافع والعرباض واخرج حديث وجابر الشيطان في صحيحهما)

قال الشوكاني : وفيه اى حديث ابى هريرة جواز رد ما هو افضل من المثل المقرض اذ لم تقع شرطية ذلك في العقد وبه الجمهور قال

وَأَنَا الرِّبَاةُ عَلَى مَقْدَارِ الدِّينِ عِنْدَ الْقَضَاءِ بِغَيْرِ شَرْطٍ وَلَا إِضْمَارٍ فَالظَّاهِرُ نَحْوُ مَنْ غَيْرِ فَرَقٍ بَيْنَ الرِّبَاةِ فِي الصَّفَةِ وَالْمَقْدَارِ وَالْقَلِيلِ وَالْكَثِيرِ (نيل الاوطار 5/350)

پس صورت مسئلہ میں زید کی طرف سے عمر کو بموجب شرط منافع میں سے جس قدر حصہ لے گا وہ بلا شک و شبہ ربا سود ہے ۔

وبكذا المنافع التي يقسمها ليعطيها المشركون اصحاب البنوك الالمانية او الوطنية القومية او الاجنبية البته اگر زید عمر کو بغیر شرط وعدہ بصورت انتفاء عرف و عادت و رواج اپنی خوشی سے اصل رقم دین سے زائد کچھ دیدے تو عمر کو لئے اس کا قبول کرنا جائز ہے کہ اتقدّم اسی طرح عمرو زید کو بطریق مضاربت روپیہ دیدے اور منافع میں سے ایک معین حصہ لے مثل ثلث یا ربع نصف تو شرعا جائز ہے ۔ مضاربت میں ایک کاروپہ ہوتا ہے اور دوسرے کی محنت و عمل ۔ اور دونوں نفع میں شریک رہتے ہیں

المضاربة : عقد على الشركة بمال من احد الجانبين ومراوده الشركة في الربح وه يستحق بالمال وه ليسى بالمال من احد من الجانبين والعمل من جانب الاخر ولا مضاربة بدونها الا ترى ان الربح لو شرط كله لرب المال كان بضاعة ولو شرطها جميعه للمضاربة كان قرضا كذا في الهداية وغيره والله تعالى اعلم

محدث دہلی

ج : روپے پیسے کی حفاظت کا بنک کے علاوہ اور کوئی دوسرا محفوظ ذریعہ نہ ہو تو بنک میں سیونگ اکاؤنٹ کھولنا جائز ہے اور اس صورت میں بنک سے جس قدر سود کی رقم ملے اسے بنک میں چھوڑا نہ جائے بلکہ نکال لیا جائے لیکن اس کو اپنی پلپٹے کسی عزیز بلکہ کسی بھی مسلمان کی ضرورت جائز خاصہ یا مشترکہ میں صرف نہ کیا جائے اس سے بیست الخلاء یا پلپٹیا یا سٹرک اور نہر وغیرہ بھی بنوائی جائے بلکہ کسی غریب غیر مسلم پر صرف کردی جائے یا کسی ایسے کالج اور اسکول میں دیدے جائے جس میں پڑھنے والے صرف غیر مسلم ہوں یا ایسے سرکاری ٹیکسوں میں خرچ کردی جائے جو شرعا محض جبر و ظلم اور ناحق ہیں مثلاً بحر ٹیکس (سیلس ٹیکس) یا انکم ٹیکس یا ہاؤس ٹیکس وغیرہ کسی بھی سودی رقم کا کسی مسلمان کی ضروریات میں خرچ کرنا خواہ وہ کتنا ہی غریب کیوں نہ ہوں جائز نہیں ہے ۔ یا مال خیمت ہر مسلمان کے حق میں بہر حال خیمت ہی ہے ۔ ہذا ما ظہری وللعلم عند اللہ تعالیٰ ۔

آپ کے مسئلہ مستفسرہ پر اس سے پہلے کئی مرتبہ لوگوں کے استفسار پر اور بغیر استفسار کے بھی غور فکر اور پھان بین کرنے کی ضرورت پیش آئی اور حسب مقتدرت غور و تحقیق سے کام لیا گیا مگر افسوس ہے کہ مجھے اب تک بینک سے یا کسی فرد سے یا کسی بھی سوسائٹی سے سودی قرض لے کر کاروبار کرنے یا مکان بنانے اور سود دینے کے جواز کے بارے میں اطمینان اور شرح صدر نہیں ہو سکا جس طرح سو لینے پر ممانعت آتی ہے اس طرح سود دینے پر بھی ممانعت آتی ہے اور سو لینے اور دینے والے دونوں نفس گناہ میں یکساں

قرار دیا گیا ہے۔ ارشاد ہے: **لعن رسول اللہ صلی اللہ علیہ وسلم اکل الربا وموكله وکاتبه وشاہدیه وقال: ہم سواء اور ارشاد فرمایا: گیا: الاخذوا معطی فیہ سواء (مسلم)**

سودی قرض لینے کے لئے جو مجبوری حکومت کے قانون کی بنا پر بیان کی گئی ہے وہ شرعاً اضطراب و مجبوری کے حکم میں نہیں ہے کوئی شخص انکم ٹیکس کی زد میں آنے والا کاروبار کرنے پر شرعاً مجبور نہیں ہے اور نہ وہ اس کا مکلف ہے اور اگر کوئی دس ہزار یا اس سے اوپر کی آمدنی والا کاروبار کرنا چاہتا ہے تو اسے دیا تدارکی کے ساتھ اپنا حساب و کتاب رکھ کر عائدہ شدہ انکم ٹیکس ادا کرنا چاہئے۔ البتہ اگر مجوزہ انکم ٹیکس اتنا زیادہ ہو کہ وہ کھلا ہوا ظلم اور صریح زیادتی ہو تو اس سے بچاؤ کے لئے اور اپنے کاروبار کو جاری اور محفوظ رکھنے کے لئے رشوت سے کام لیا جاسکتا ہے۔ اور اپنے واجبی حق کو حاصل کرنے اور محفوظ رکھنے کے لئے اور نیز ظلم سے بچنے کے لئے کوئی جائز شکل نہ ہو بجز رشوت دینے تو فقہانے خاص ایسی صورت میں رشوت دینے کو جائز بتایا ہے۔ ایسی صورت میں گنہگار صرف مرتشی ہوگا۔

امید ہے کہ آپ نے اس سلسلہ میں دوسرے علماء سے بھی استفسار کیا ہوگا امید ہے کہ آپ ان کے جواب سے مطلع کریں گے۔ مکتوب

آپ کے استفسار بابت لون پر بینک سے روپیہ لینے کا جواب مختصر لکھا جا رہا ہے :

جہاں تک میں تحقیق کی ہے یہی معلوم ہوا کہ بینکوں سوسائٹیوں اور ڈاک خانوں سے بطور قرض روپیہ لینے والوں کو کسی نہ کسی مرحلہ میں سود ضرور دینا پڑتا ہے ایسی صورت میں لون پر روپیہ اٹھانا شرعاً ٹھیک نہیں ہے۔ جس طرح بینک یا ڈاک خانہ میں اپنے جمع کئے ہوئے روپے کا سود لے کر اس سے فائدہ اٹھانا حرام ہے۔ اس طرح قرض لینے ہوئے رقم پر سود دینا بھی حرام ہے حکومت وقت غریبوں کو قرض دے کر اوپر اٹھانے کی جو اسکیم بناتی اور رائج کرتی ہے وہ سودی لین دین سے خالی نہیں ہوتی اس لئے ایسی اسکیم سے مسلمان کے لئے فائدہ اٹھانا ٹھیک نہیں ہے

حذاماً عندی واللہ أعلم بالصواب

فتاویٰ شیخ الحدیث مبارکپوری

جلد نمبر 2 - کتاب البیوع

صفحہ نمبر 365

محدث فتویٰ